




रोज वैली पोंजी घोटाला : केंद्र सरकार ने 7.5 लाख पीड़ितों की मदद के लिए उठाया बड़ा कदम

परिसंपत्ति निपटान समिति को 515 करोड़ का डीडी सौंपा

नई दिल्ली
केंद्रीय वित्त राज्यमंत्री पंकज चौधरी ने परिसंपत्ति निपटान समिति के अध्यक्ष रिटायर्ड जस्टिस डीके सेठ को शनिवार को 515.31 करोड़ रुपये का डिमांड ड्रॉफ्ट सौंपा। समिति का गठन रोज वैली पोंजी घोटाले में वैध निवेशकों को उनकी संपत्ति लौटाने के उद्देश्य से किया गया था। वित्त मंत्रालय ने एक बयान में यह जानकारी दी।

अनुमान है कि इस राशि का

उपयोग एसेट डिस्पोजल कमेटी के पास अब तक दर्ज किए गए 31 लाख दावों में से लगभग 7.5 लाख पीड़ितों को धन वापस दिलाने के लिए किया जाएगा। इससे पहले प्रवर्तन निदेशालय (ईडी) ने एडीसी को 22 करोड़ रुपये की राशि सौंपी थी जिसका उपयोग 32,319 वैध निवेशकों को धन वापस दिलाने के लिए किया गया था।

मंत्रालय के मुताबिक ईडी ने वर्ष 2015-17 में मनी ट्रेल की जांच

करके और 2,987 अलग-अलग बैंक खातों का पता लगाकर 515.31 करोड़ रुपये की धनराशि जब्त की थी, जिसमें निर्दोष पीड़ितों से एकत्र की गई धनराशि को भेजा गया था। इसके बाद कानून की उचित प्रक्रिया के बाद उक्त बैंक खातों को जब्त या अटैच कर दिया गया और न्यायाधिकरण द्वारा कुर्की को पुष्टि के बाद उन्हें 700 से अधिक सौवधि जमा में बदल दिया गया। ईडी पश्चिम बंगाल, ओडिशा, असम

और त्रिपुरा राज्यों में रोज वैली ग्रुप के खिलाफ पांच धन शोधन निवारण अधिनियम (पीएमएलए) के मामलों की जांच कर रहा है। उल्लेखनीय है कि ईडी ने 1,172 करोड़ रुपये की अन्य चल और अचल संपत्तियां भी जब्त की हैं, जो परिसमापन और पीड़ितों को वापस करने की प्रक्रिया में हैं। ईडी ने इन सभी मामलों में पीएमएलए के तहत विशेष अदालतों के समक्ष अभियोजन शिकायतें दायर की हैं।


खबरें संक्षेप में

इंडियन ओवरसीज बैंक ने कर्ज पर ब्याज दर 0.25% घटाई, नई दरें लागू



नई दिल्ली/चेन्नई। पंजाब नेशनल बैंक सहित 4 अन्य बैंकों के बाद सार्वजनिक क्षेत्र के एक और बैंक इंडियन ओवरसीज बैंक (आईओबी) ने रेपो रेट से संबद्ध ब्याज दर में 0.25 फीसदी की कटौती की है। नई दरें 12 अप्रैल, 2025 से प्रभावी हो गई हैं। बैंक ने शनिवार को एक बयान में बताया कि बैंक ने रेपो लिक्विडिटी रेट (आईपी) को 25 आधार अंकों (0.25 फीसदी) की कटौती के साथ मौजूदा 9.10 फीसदी से घटाकर 8.85 फीसदी कर दिया है। यह कटौती 12 अप्रैल 2025 से प्रभावी हो गई है। यानी कि आज के बाद से बैंक से लोन लेने वालों लोगों की ईएमआई कम हो जाएगी और उनको कम रुपये ब्याज को तौर पर चुकाने होंगे। आईओबी की विज्ञप्ति के मुताबिक परिसंपत्ति देयता प्रबंधन समिति ने 11 अप्रैल को आयोजित अपनी बैठक में ग्राहकों को रेपो दर में कटौती का लाभ देने का निर्णय लिया। इसके बाद बैंक ने तत्काल प्रभाव से बैंक की रेपो लिक्विडिटी रेट में 25 आधार अंकों की कटौती की है। उल्लेखनीय है कि हाल ही में रिजर्व बैंक ऑफ इंडिया (आरबीआई) ने चालू वित्त वर्ष 2025-26 की पहली मौद्रिक नीति समिति (एमपीसी) की समीक्षा बैठक में नीतिगत दर रेपो रेट को 6.25 फीसदी से घटाकर 6 फीसदी कर दिया है। इसके बाद इंडियन ओवरसीज बैंक सहित पांच बैंक ने लोन पर ब्याज दरें घटाई हैं।

भारत का इलेक्ट्रॉनिक्स उत्पादन पहुंचेगा नई ऊंचाई पर



नई दिल्ली। भारत सरकार ने अपने सेमीकंडक्टर और आर्टिफिशियल इंटेलिजेंस (एआई) मिशन को तेजी से आगे बढ़ाने का किया ऐतिहासिक प्रयास। इलेक्ट्रॉनिक्स और आईटी मंत्री अश्विनी वैष्णव ने घोषणा की कि भारत ने 2030 तक 500 अरब डॉलर के इलेक्ट्रॉनिक्स उत्पादन की उत्कृष्टता की दिशा में कदम बढ़ाया है। इस उद्देश्य को पूरा करने के लिए, भारत में कई योजनाएं और पहले शुरू की गई हैं। मंत्री ने बताया कि भारत में 25 ऐसे चिपसेट डिजाइन किए जा रहे हैं जिनकी बौद्धिक संपदा भारत के पास होगी। इन चिप्स का इस्तेमाल सुरक्षा से जुड़े उपकरणों में किया जाएगा। सरकार ने देशभर के 240 कॉलेजों और संस्थानों को उन्नत चिप डिजाइन टूल्स भी दिए हैं। इन टूल्स का उपयोग करके छात्रों ने पहले 20 चिप्स का निर्माण किया है जो अब मोहाली स्थित सेमीकंडक्टर लैब में तैयार हो जाएंगे। इस पहल से भारत में स्टार्टअप्स और प्रतिभा विकास को मिलेगी मजबूत सहायता। इलेक्ट्रॉनिक्स निर्माण में पिछले दशक में 17 फीसदी की सीएजीआर से 5 गुना वृद्धि हुई है और 25 लाख से अधिक नौकरियां पैदा हुई हैं। इसके अलावा, भारत में एआई क्षेत्र में उच्च कंप्यूटिंग क्षमता उपलब्ध करवाने के लिए जीपीयू आधारित कंपनियों का नया पैनल भी तैयार हो रहा है। सरकार ने 27 विशेष ऐप जैसे कृषि, मौसम, जलवायु और शिक्षा से जुड़े एआई समाधान विकसित किए जा रहे हैं। इस सफलता के लिए मंत्री ने भी डिजिटल निजी डेटा सुरक्षा अधिनियम के महत्व को उजागर किया और विश्वसनीय डेटा की गुप्तता सुनिश्चित करने के लिए सरकार का पूरा समर्थन जताया।

वैश्विक पोत परिवहन उद्योग पर लगेगा कार्बन कर



नई दिल्ली। भारत समेत 62 अन्य देशों ने संयुक्त राष्ट्र की पोत परिवहन एजेंसी के उद्योग पर पहले वैश्विक कार्बन कर लगाने की मंजूरी दी है। इस हिसाब से जहाजों को कार्बन उत्सर्जन कम करने के लिए कार्बाई करनी होगी। यह निर्णय स्वच्छ प्रौद्योगिकियों को बढ़ावा देने का एक महत्वपूर्ण कदम है। लंदन में आयोजित एक सप्ताह की गहन बातचीत के बाद अंतरराष्ट्रीय समुद्री संगठन (आईएमओ) ने इस मामले पर निर्णय लिया। इस समझौते के अनुसार, 2028 से जहाजों को कम उत्सर्जन वाले ईंधन का उपयोग करना होगा या फिर प्रदूषण के लिए शुल्क भुगतान करना होगा। इस से 2030 तक लगभग 40 अरब अमेरिकी डॉलर की राशि जुटाई जा सकती है। यह समझौता अंतरराष्ट्रीय जलवायु नीति के लिए एक बड़ी सफलता माना जा रहा है और इसके माध्यम से समुद्री क्षेत्र को कार्बन मुक्त बनाने के लक्ष्य को प्राप्त करने की कोशिश की जाएगी।

बीते सप्ताह शेयर बाजार में मामूली गिरावट सैंसेक्स 429.40 अंक बढ़कर हुआ बंद

■ निफ्टी 524.75 अंक बढ़कर 22,923 पर बंद

मुंबई

अमेरिकी राष्ट्रपति ट्रंप द्वारा लगाए गए टैरिफ की वजह से बीते सप्ताह पिछले सप्ताह मामूली गिरावट के साथ बंद हुए। पिछले सप्ताह गुरुवार को महावीर जयंती के अवसर पर शेयर बाजार में अवकाश रहने की वजह से एक दिन कम कारोबार हुआ। घरेलू शेयर बाजार में सोमवार को भारी गिरावट देखी गई। तीस शेयरों वाला बीएसई सेंसेक्स 4000 अंक के करीब गिरकर 71,449.94 पर खुला और 2,226.79 अंक गिरकर 73,137.90 पर बंद हुआ। इसी तरह नेशनल स्टॉक एक्सचेंज का निफ्टी-50 भी 1000 अंक से ज्यादा की गिरावट लेकर 21,758.40 पर खुला और 742.85 अंक गिरकर 22,161.60 पर बंद हुआ। एशियाई बाजार में बढ़त के कारण मंगलवार को शेयर बाजार में रौनक लौट आई। सेंसेक्स 1175.90 की बढ़त के साथ 74,313.80 अंक पर खुला और 1,089.18 अंक उछलकर 74,227.08 अंक पर बंद हुआ। वहीं निफ्टी में भी तेजी आई, यह 390 अंक से ज्यादा के साथ 22,446.75 पर खुला और 374.25 अंक या 1.69 प्रतिशत बढ़कर 22,535.85 पर बंद हुआ। बुधवार को शुरुआती



बढ़ती वैश्विक अनिश्चितताओं के बीच बेहतर प्रदर्शन करेगा भारत

मुंबई। वैश्विक ब्रोकरेज फर्म ने भारत पर ओवरवैट कॉल जारी कर कहा है कि बढ़ती वैश्विक अनिश्चितताओं के बीच भारत दूसरे उभरते बाजारों (ईएम) से बेहतर प्रदर्शन को तैयार है। अपने नए नोट में वैश्विक ब्रोकरेज फर्म ने कहा कि हालांकि सूचकांक के पूर्ण प्रदर्शन का अनुमान लगाना कठिन है, लेकिन भारत को अपेक्षाकृत बेहतर प्रदर्शन करने वाला देश बने रहना चाहिए। वैश्विक ब्रोकरेज फर्म ने कहा कि अमेरिका और चीन की मांग के प्रति भारत का सीमित जोखिम एक की-बफर है। सबसे बड़ा निर्यात पार्टनर होने के बावजूद भी अमेरिका को भारत का निर्यात देश के सकल घरेलू उत्पाद का मात्र 2.3 प्रतिशत है। व्यापार अधिशेष भी उतना ही मामूली है, इससे अमेरिका की सख्त व्यापार नीति का प्रभाव कम हो जाता है। अमेरिका ने भारतीय वस्तुओं पर 26 प्रतिशत टैरिफ लगाया है। लेकिन यह आंकड़ा चीन, इंडोनेशिया और ताइवान पर लगे शुल्कों की तुलना में अभी भी कम है।

कारोबार में बीते दिन शेयर बाजार की तेज रफ्तार ब्रेक लगाते हुए सेंसेक्स और निफ्टी नकारात्मक रुख के साथ कारोबार करते दिखे। सेंसेक्स 554.02 अंक गिरकर 73,673.06 अंक पर खुला और 379.93 अंक या 0.51 प्रतिशत गिरकर 73,847.15 अंक पर बंद हुआ।

निफ्टी 178.85 अंक गिरकर 22,357 अंक पर खुला और 182.6 अंक या 0.81 प्रतिशत गिरकर 22,353.25 अंक पर बंद हुआ। अमेरिका की ओर से 9 जुलाई तक 90 दिनों के लिए भारत पर पर लगने वाले जवाबी टैरिफ को टालने की घोषणा के बाद शुक्रवार को शुरुआती कारोबार में बेचमार्क शेयर

इस सप्ताह सिर्फ 3 दिन खुलेंगे शेयर बाजार

मुंबई। शेयर बाजार में निवेश करने वालों के लिए यह खबर बेहद जरूरी है। अप्रैल के मध्य में लगातार छुट्टियों के चलते ट्रेडिंग के मौके बेहद सीमित रहने वाले हैं। दो लॉन्ग वीकेंड पड़ने के कारण शेयर बाजार दो बार लगातार तीन-तीन दिन तक बंद रहेगा। ऐसे में निवेशक अगले हफ्ते केवल तीन दिन ही बाजार में निवेश कर सकते हैं। 15 अप्रैल मंगलवार, 16 अप्रैल बुधवार और 17 अप्रैल गुरुवार को ही ट्रेडिंग के मौके मिलेंगे। पूरा शेड्यूल इस प्रकार है- 14 अप्रैल को अंडेडकर जयंती के चलते बॉम्बे स्टॉक एक्सचेंज और नेशनल स्टॉक एक्सचेंज पर कोई कामकाज नहीं होगा। 18 अप्रैल 2025 शुक्रवार को गुड फ्राइडे के चलते शेयर बाजार में कोई कामकाज नहीं होगा और 19 अप्रैल शनिवार के चलते शेयर बाजार में कोई कामकाज नहीं होगा।

सूचकांक उछले। सुबह बीएसई सेंसेक्स 1,469.21 अंक बढ़कर 75,342.70 अंक पर खुला और 429.40 अंक बढ़कर 22,828.55 अंक पर बंद हुआ। निफ्टी 472.25 बढ़कर 22,871.40 के स्तर पर खुला 524.75 अंक या 2.34 प्रतिशत बढ़कर 22,923.90 अंक पर बंद हुआ।

बुल्गारिया में अग्रणी मोटरसाइकिल प्रदर्शनी, मोटोएक्सपो 2025



बुल्गारिया में अग्रणी मोटरसाइकिल प्रदर्शनी, मोटो एक्सपो 2025, नवीनतम उद्योग रुझानों को प्रदर्शित करने और बिक्री को बढ़ावा देने के लिए शुरू हुई।

सीईए ने वित्त वर्ष 2024-25 में 7.5 गीगावाट की 6 हाइड्रो-पंप स्टोरेज परियोजनाओं पर सहमति जताई

नई दिल्ली

विद्युत मंत्रालय के तहत केंद्रीय विद्युत प्राधिकरण (सीईए) ने वित्त वर्ष 2024-25 के दौरान रिकॉर्ड समय में करीब 7.5 गीगावाट की 6 हाइड्रो पंप स्टोरेज परियोजनाओं (पीएसपी) की विस्तृत परियोजना रिपोर्ट (डीपीआर) पर सहमति व्यक्त की है, जो उन्नत दीर्घकालिक ऊर्जा भंडारण समाधान विकसित करने के लिए भारत की चल रही प्रतिबद्धता में एक महत्वपूर्ण मील का पत्थर है।

विद्युत मंत्रालय ने शनिवार को जारी एक बयान में बताया कि तत्कनीकी-आर्थिक मंजूरी निकाय केंद्रीय विद्युत प्राधिकरण (सीईए) ने वित्त वर्ष 2024-25 के दौरान रिकॉर्ड समय में करीब 7.5 गीगावाट की छह



हाइड्रो-पंप स्टोरेज परियोजनाओं को मंजूरी दी है। मंत्रालय के मुताबिक ये छह परियोजनाएँ हैं, ओडिशा में अपर इंद्रावती (600 मेगावाट), कर्नाटक में शरावती (2,000 मेगावाट), महाराष्ट्र में भिवपुरी (1,000 मेगावाट) और भवाली (1,500 मेगावाट), मध्य प्रदेश में एमपी-30 (1,920 मेगावाट) और आंध्र प्रदेश में चित्रावती (500 मेगावाट)।

मंत्रालय के मुताबिक सीईए ने

चालू वित्त वर्ष 2025-26 के दौरान करीब 22 गीगावाट की कम से कम 13 पीएसपी को मंजूरी देने की महत्वाकांक्षी योजना बनाई है।

मंत्रालय ने कहा कि इनमें से अधिकांश पीएसपी को 4 साल में और 2030 तक चालू करने का लक्ष्य रखा गया है। इन परियोजनाओं के विकास से देश में ऊर्जा भंडारण क्षमता में भारी वृद्धि होगी, जिससे ग्रिड विश्वसनीयता में बड़ा योगदान मिलेगा। इससे भारत के महत्वाकांक्षी अक्षय ऊर्जा लक्ष्यों को समर्थन मिलेगा। मंत्रालय के मुताबिक यह पीएसपी डेवलपर्स और मूल्यांकन संगठनों (सीडब्ल्यूसी, जीएसआई और सीएसएमआरएस) के सहयोगात्मक प्रयासों का परिणाम है।

केएफसी इंडिया और कैरीमिनाटी ने मिलकर लॉन्च किया नया मजेदार साँसी पाँपकॉर्न

■ मजेदार साँसी, कची, आसान और जबरदस्त

नई दिल्ली

केएफसी इंडिया ने भारत के सबसे बड़े जेनरेशन यूट्यूबर कैरीमिनाटी के साथ मिलकर एक नया मेनू पेश किया है। इस अनोखे लॉन्चिंग में केएफसी इंडिया और यूट्यूबर कैरीमिनाटी साथ मिलकर बेहद टेस्टी और फिंगर लिकइंग गुड साँसी पाँपकॉर्न पेश कर रहे हैं।

कंपनी ने शनिवार को एक बयान में बताया कि केएफसी इंडिया और यूट्यूबर कैरीमिनाटी (उर्फ अजय नागर) के साथ मिलकर एक अभूतपूर्व सह-

निर्माण किया है, जो एक बिल्कुल नया साँसी पाँपकॉर्न है। यह केएफसी के लजीज स्वाद को कैरीमिनाटी के ट्रेडमार्क साँसी व्यक्तित्व के साथ मिलाकर, यह लॉन्च क्यूएसआर उद्योग के भीतर ब्रांड-इम्पलूमेंस साझेदारी में एक नई दिशा दिखाता है। एक ऐसा स्नैक जिसे इंटरनेट का फेवरेट इंटरनेट जेनरेशन के लिए लेकर आया है।

इस अभूतपूर्व लॉन्च में केएफसी इंडिया और कैरीमिनाटी मिलकर स्वादिष्ट और उंगलियां चाटने लायक साँसी पाँपकॉर्न तैयार करेंगे। कंपनी ने कहा कि पहली बार एक जेन जेड आइकन केएफसी की किचन में शामिल हुआ है। कंपनी



के मुताबिक 67 मिलियन फॉलोअर्स वाले कैरीमिनाटी ने सिर्फ अपना नाम नहीं दिया, बल्कि वह अपनी खास स्टाइल और अपना पसंदीदा स्वाद को केएफसी की किचन में लेकर

आए हैं।

केएफसी एक्स कैरीमिनाटी साँसी पाँपकॉर्न, चिकन पसंद करने वालों के फेवरेट बाइट-साइज चिकन पाँपकॉर्न और कैरी की मजेदार पर्सनैलिटी को एक

साथ लाता है, वो भी सबसे जबरदस्त अंदाज में। चिकन पाँपकॉर्न के आइकोनिक स्वाद को कैरी फॉरवर्ड किया गया है। तीखी और चटपटी नैशविल सांस में टॉस करके-एकदम कैरी वाला ट्विस्ट। ब्रांड के लिए पहली बार साँसी पाँपकॉर्न एक लिमिटेड एडिशन पैकेजिंग में आया है, जिस पर यूट्यूबर कैरीमिनाटी को फीचर किया गया है।

इसके साथ आता है एक स्पर्क, जो कि कैरीमिनाटी का आइडिया है। अपने गेमर दोस्तों के लिए, ताकि वो अपना नया फेवरेट स्नैक बिना गेम रोके और बिना हाथ गंदे किए मजे से खा सकें। आज से केएफसी एक्स कैरीमिनाटी साँसी पाँपकॉर्न भारत

भर में उपलब्ध है, वो भी सिर्फ लिमिटेड टाइम के लिए। चिकन पसंद करने वाले, कैरीमिनाटी के फैंस, साँसी लवर्स, और स्नैक पसंद करने वाले-अब इसे सिर्फ 199 रुपये में पाएं।

केएफसी और कैरीमिनाटी का नया ड्रॉप अब भारत के 1200 से भी ज्यादा केएफसी रेस्टोरेंट्स में डाइन-इन और टेकआवे के लिए उपलब्ध है। इसके साथ ही केएफसी ऐप, वेबसाइट <https://online.kfc.co.in/> और प्रमुख फूड डिलीवरी ऐप्स पर भी इसे ऑर्डर किया जा सकता है। केएफसी के फैंस और कैरीमिनाटी के चाहने वाले, अभी जाएं और पाएं लिमिटेड-एडिशन साँसी पाँपकॉर्न।